

## LIL IBNI DANJEL

Ta' MANWEL CASSAR

Imqanqla minn ittri tal-hbieb li  
jitkellmu fuq apatija ġenerali u xi  
nuqqas ta' serjeta f' "Malta Lette-  
rarja".

Hniekek qasmu l-ewwel sinna  
qisha perla f'halq arzella —  
li tħabbarli li ta' ħajtek  
qed isuq il-karozzella  
il-kućcier taż-Żmien imħarrab  
minn ġol-belt fejn int tarbija  
sa ma jwasslek qrib id-daħla  
ta' belt akbar tat-tfulija.

Liema ferħ ġo qalbna kattret  
dik is-sinna li seħbitek  
mat-tliessin ta' l-ewwel klejma,  
l-egħżeż żina ta' zġuritek!

Tgħaxxaqt b'ommok kif infexxet  
tghollik fl-ajru ma' l-aħbar  
u f'dirġhajha terġa' tilqgħek  
u inti tfaqqa' d-daħk taż-zġhar.

Imabgħ'd trossok ma' sidirha  
u bil-bews li tfaqqa' fik  
mal-ġhafis herqan tal-ġhożża,  
..... xoffa ddendel..... u tbikkik.

Ibki, ruħi, f'dirġajni ommok  
għax il-biki lsen il-qlub,  
imma għad tikber, tkun trid tibki  
biex fid-dmugħ l-imrar idub,  
izda d-dmugħ mill-ġhajni ta' qalbek  
ma jfawwarx u f'wied il-baħħ  
wahdek tagħraf ħruq il-ġrieżem  
u mnejn ġiet il-kelma "Aħħ!"

Nixtieq, ibni, li minn issa  
ma nfakkrekx fiż-żmien ġejjieni  
u nigdiblek li matulu  
mhux se ssib ħlief x'jagħmllek ħieni.

Mhux li kelli l-jedd inqarrqek  
 bil-hsieb sbejjah li fil-ħajja,  
 f'li thobb aktar minnha nfisha  
 qatt ma ssib tiċpis u tbajja'

bl-iswed fahmi; qatt it-tama  
 ma tintahan dqiga dqiga;  
 qatt il-bruda ma taqfillek  
 hegget qalbek f'habs id-dieqa!

\* \* \*

Stennejnathom ommok, jiena,  
 l-ewwel sinna u l-ewwel kliem.  
 Issa waslu, u barra milli  
 biex isawbu f'qalbna s-sliem,

gew bid-dmir li nibda nħarrgek  
 biex titkellem sewwa b'fommok  
 iż-żewġt, ilsna: t'art twelidek:  
 t'art twelidi u twelid ommok;

'mma fil-waqt li ssib f'ta' l-ewwel  
 kura khira għal gieh l-ilsien  
 u, bħan-nar ġo masġar niexef,  
 ħrara mħegġa kullimkien,

nibza' wisq li ser f'tat-tieni  
 tilmaħ bruda liema bħalha  
 għax il-għaqda nħattet u iktar  
 setgħa għall-ġid ma għadx baqagħha.

Minix żgur li nixtieq ngħallmek  
 dak l-ilsien f'żewġ qlub magħżuż,  
 dak l-ilsien li għall-gens Malti  
 hu bħall-ġawhar għall-qażuż.

Għalfejn, ibni, ngħallmek thobbu  
 biex *bih* taqra l-ittri qliel  
 bl-aħbar sewda li ġo Malta  
 miet, jew qed imut, il-Gmiel?!